

Kerala Gazette No. 46 dated 19th November, 2019.

**PART I**

**Section iii**



**കേരള அரசு**

சட்ட (சட்டமியற்றல்-டி) துறை

அறிக்கை

எண் 14352/ச. இ. டி. 2/2017/சட்டம்.

2017 செப்டம்பர் 13  
திருவனந்தபுரம், 1193 சிங்ஙம் 28  
1939 பத்ரா 22.

கேரள மாநில சட்டப்பேரவையின் பின்வரும் சட்டம் பொதுமக்களின் தகவலுக்காக இதனால் விளம்பரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2017 ஆகஸ்ட் 31-ம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்ட செயலாளர்.

2017-ன் சட்டம் எண் 13

**2017-ன் கேரள மோட்டார் வாகன வரி விதிப்பு (திருத்த) சட்டம்**

1976-ன் கேரள மோட்டார் வாகன வரிவிதிப்பு சட்டத்தை மேலும் திருத்தம் செய்வதற்குரிய ஒரு சட்டம்.

முன்னுரை.—1976-ன் கேரள மோட்டார் வாகன வரி விதிப்பு (திருத்த) சட்டம் பின்வரும் தேவைகளுக்காக திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்தி எட்டாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்—(1) இந்த சட்டம் 2017-ன் கேரள மோட்டார் வாகன வரி விதிப்பு (திருத்த) சட்டம் என்று அழைக்கப்படலாம்.

(2) இது 2017 ஜூலை மாதம் 1-ம் தேதி அமலுக்கு வந்ததாக கருதப்பட வேண்டும்.

2. பிரிவு 2-ன் திருத்தம்—1976-ன் கேரள மோட்டார் வாகன வரி விதிப்பு சட்டத்தில் (1976-ன் 19) (இதற்கு பிறகு முதன்மை சட்டம் என்று அழைக்கப்படும்) பிரிவு 2-ன் உட்பிரிவு (2)-ல் “மதிப்புக்கூட்டு வரியில்” என்ற சொற்களுக்கு பிறகு “மத்திய மற்றும் மாநில அரசால் சுமத்தப்படும் பொருட்கள், சேவை வரிகள் மற்றும் பிற வரிகளும்” என்ற சொற்களும் குறியீடுகளும் சேர்க்கப்பட வேண்டும்.

3. இரத்தாதலும் காப்பும்—(1) 2017-ன் கேரளா மோட்டார் வாகன வரிவிதிப்பு (திருத்த) அவசரசட்டம் (2017-ன் 12) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்ட போதிலும், மேற்கூறிய அவசரசட்டத்தின் அடிப்படையில் திருத்தம் செய்யப்பட்ட முதன்மை சட்டத்தின்கீழ் செய்த ஏதேனும் செயலோ அல்லது எடுத்த ஏதேனும் நடவடிக்கையோ இந்த சட்டத்தின் அடிப்படையில் திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ அல்லது எடுத்ததாகவோ கருதப்பட வேண்டும்.